

प्रोजेक्ट तृप्ति के तहत किरंदुल बस्ती को मिला चौबीसों घंटे स्वच्छ जल

सौर ऊर्जा से संचालित जल प्रणाली का शुभारंभ



किरंदुल 06 अप्रैल (दण्डकारण्य समाचार)। किरंदुल की तमोपारा बस्ती में जल क्रांति का नया अध्याय शुरू हुआ है। प्रोजेक्ट तृप्ति के तहत अब यहां के लोगों को चौबीसों घंटे शुद्ध, सुरक्षित और स्वच्छ पेयजल की सुविधा मिलने लगी है। यह परिवर्तन सौर ऊर्जा से संचालित जल आपूर्ति प्रणाली के माध्यम से

संभव हुआ है, जो विशेष रूप से उन क्षेत्रों के लिए डिज़ाइन की गई है जहाँ विद्युत आपूर्ति सीमित है। इस अत्याधुनिक प्रणाली की खासियत यह है कि यह पारंपरिक हैंडपंपों की तुलना में कहीं अधिक प्रभावी और बहुउद्देशीय है। सौर पैनलों की मदद से यह प्रणाली जमीन के गहरे स्तरों से पानी पंप करती है, जिसे फिर 5000 लीटर

की बड़ी टंकी में संग्रहित किया जाता है। यह टंकी एक ऊँचाई पर स्थापित की गई है, जिससे गुरुत्वाकर्षण के बल से पानी सीधे हर घर तक पाइपलाइन के जरिए पहुंचाया जाता है। इस प्रक्रिया में किसी अतिरिक्त मोटर की आवश्यकता नहीं होती, जिससे यह प्रणाली न केवल टिकाऊ है बल्कि ऊर्जा की दृष्टि से भी कुशल

है। इस परियोजना से तमोपारा गांव के 120 से अधिक निवासी लाभान्वित हो रहे हैं। इसके अलावा, आस-पास के गांवों से आने-जाने वाले यात्रियों को भी इसका लाभ मिलेगा। चलने और लंबी कतारों में खड़े होकर पानी भरने की समस्या अब अतीत की बात हो गई है। इस पहल को मूर्त रूप देने में एएम / एन एस इंडिया किरंदुल की सीएसआर टीम की महत्वपूर्ण भूमिका रही है। वार्ड प्रतिनिधि-18 के अनुरोध पर सीएसआर फंड के अंतर्गत सौर पैनल, डुअल-पंप और जल टंकी की स्थापना की गई। इस जल प्रणाली का उद्घाटन एक गरिमामय समारोह में किया गया, जिसमें सीएसआर टीम के प्रमुख बीपी / एसपी श्री राघवूलु, राजू कुंजाम और सोनू मंडावी ने ग्रामीणों की उपस्थिति में इस सुविधा को ग्रामवासियों को समर्पित किया।

दुष्कर्म करने वाले वेंकटापुरम के भाजपा मंडल अध्यक्ष को सजा दिलाने छत्तीसगढ़ सरकार तेलंगाना सरकार से करे बातचीत- विक्रम मंडावी

बीजापुर 6 अप्रैल (दण्डकारण्य समाचार)। छत्तीसगढ़ के बीजापुर जिले से तेलंगाना के वेंकटापुरम मजदूरी करने गई आदिवासी युवती से हुए दुष्कर्म की घटना को लेकर शुक्रवार को बीजापुर के विधायक विक्रम मंडावी तेलंगाना के वेंकटापुरम पहुंचे और पीड़ित परिवार से मुलाकात की है। उन्होंने मीडिया से बातचीत करते हुए तेलंगाना सरकार से मांग की है कि छत्तीसगढ़ के बीजापुर जिले से जो भी मजदूर मजदूरी करने तेलंगाना आते हैं उन्हें पूरी सुरक्षा और सहायता मिले ऐसी व्यवस्था हो ताकि जो भी व्यक्ति छत्तीसगढ़ से मजदूरी करने तेलंगाना आता है उसे असुरक्षा का सामना न करना पड़े। इसके साथ ही विधायक विक्रम मंडावी ने छत्तीसगढ़ प्रदेश की भाजपा सरकार से भी मांग करते हुए कहा कि दुष्कर्म



करने वाले वेंकटापुरम के साहूकार और भाजपा मंडल अध्यक्ष आरोपी रामल्ल शोखर को सजा दिलाने और पीड़िता को न्याय दिलाने हेतु तेलंगाना सरकार से बात करें। विधायक विक्रम मंडावी ने दुष्कर्म मामले को लेकर तेलंगाना सरकार की मंत्री सितका से फोन पर बात कर पीड़िता को न्याय दिलाने

और दुष्कर्म करने वाले वेंकटापुरम के साहूकार और भाजपा मंडल अध्यक्ष आरोपी रामल्ल शोखर को सजा दिलाने मांग किया है। घटना की जानकारी लेने विधायक विक्रम मंडावी ने दुष्कर्म मामले को लेकर तेलंगाना सरकार की मंत्री सितका से फोन पर बात कर पीड़िता को न्याय दिलाने

पंचायत अध्यक्ष शंकर कुडियम, प्रदेश कांग्रेस कमेटी की महामंत्री व सदस्य जिला पंचायत बीजापुर श्रीमती नीना रावतिया उदे, पूर्व जिला पंचायत सदस्य बसंत राव ताटी, पुरुषोत्तम खत्री सहित बड़ी संख्या में बीजापुर जिले के कांग्रेस कार्यकर्ता और मुत्तनु जिले के कांग्रेस कार्यकर्ता मौजूद थे।

बस्तर पण्डुम की संभाग स्तरीय प्रतियोगिता में जनजातीय वाद्य यंत्र में कांकेर जिला को मिला प्रथम स्थान

केंद्रीय मंत्री अमित शाह और मुख्यमंत्री विष्णुदेव साय के हाथों पुरस्कृत हुई विजेता टीम



कांकेर 06 अप्रैल (दण्डकारण्य समाचार)। दंतेवाड़ा में आयोजित संभाग स्तरीय बस्तर पण्डुम के दौरान जनजाति संस्कृति के वैशेषीय खान.पान गीत.संगीत, नाट्य, नृत्य, शिल्प कला पर आधारित प्रतियोगिता के विजेताओं को आज पुरस्कृत किया। केंद्रीय गृह मंत्री अमित शाह और मुख्यमंत्री विष्णुदेव साय ने विजेता प्रतिभागियों को 50 हजार रूपए की राशि का चेक प्रमाण पत्र और स्मृति चिह्न देकर पुरस्कृत किया। इसमें कांकेर जिले के कोयलीबेड़ा ब्लॉक को जनजातीय वाद्य यंत्र

मांदरी नृत्य में तीसरा स्थान हासिल किया। विधायक और कलेक्टर ने दी बधाई।

में प्रथम स्थान प्राप्त किया। इसके लिए कोयलीबेड़ा ब्लॉक के श्री मोहनलाल उसेंडी और श्री पंकज उसेंडी को केंद्रीय गृह मंत्री श्री शाह और मुख्यमंत्री विष्णुदेव साय ने मंच पर पुरस्कृत किया। इस उपलब्धि के लिए कलेक्टर श्री नीलेश महादेव क्षीरसागर

और कांकेर विधायक श्री आशाराम नेताम ने जिले की सभी विजेता टीमों को उनकी उपलब्धि के लिए अपनी शुभकामनाएं दी हैं। इसी तरह जनजाति नृत्य शैली में कांकेर और सुकमा जिले को संयुक्त रूप से तीसरा स्थान प्राप्त किया। केंद्रीय गृह मंत्री श्री शाह और मुख्यमंत्री श्री साय ने सभी विजेताओं को बधाई और शुभकामनाएं दी। इस अवसर पर कांकेर सांसद भोजराज नाग, उप मुख्यमंत्री द्रव्य अरुण साव, विजय शर्मा सहित कैबिनेट मंत्रीगण मौजूद थे।

जनसमस्या निवारण शिविर 7 से 21 अप्रैल तक

नारायणपुर, 06 अप्रैल (दण्डकारण्य समाचार)। कलेक्टर प्रतिष्ठा ममगाई के निर्देशानुसार जनसाधारण की समस्याओं के त्वरित निवारण के लिए जिला स्तरीय जनसमस्या निवारण शिविर के आयोजन का निर्णय लिया है। यह शिविर 7 अप्रैल से 21 अप्रैल तक राजस्व पखवाड़े के रूप में आयोजित किया जाएगा। जनसमस्या निवारण शिविर 07 अप्रैल दिन सोमवार को छोटेडोंर में 10 से 5 बजे तक किया जाएगा। 08 अप्रैल दिन मंगलवार को ओरछ में, 11 अप्रैल दिन शुक्रवार को कोहकामेटा में और 12 अप्रैल दिन शनिवार को बेनूर में शिविर आयोजित किया जाएगा। इन शिविरों में राजस्व अधिकारियों के अतिरिक्त जिला स्तर के अधिकारी भी उपस्थित रहेंगे, जो शासन की विभिन्न जनकल्याणकारी योजनाओं का प्रचार-प्रसार करेंगे। शिविर में उपस्थित हिमग्राहियों के आवेदनों का त्वरित निवारण सुनिश्चित किया जाएगा, ताकि उन्हें आवश्यक सुविधाएं और सेवाएं समय पर उपलब्ध हो सकें।

नक्सलियों ने किया जियो मोबाइल टावर को आग के हवाले



बीजापुर, 6 अप्रैल (दण्डकारण्य समाचार)। बस्तर पण्डुम में शिरकत करने दंतेवाड़ा पहुंचे देश के गृहमंत्री अमित शाह के प्रवास के बीच नक्सलियों ने अपनी उपस्थिति दिखाते हुए बीजापुर के चिन्नकवाली गांव में स्थापित जियो कंपनी के मोबाइल टावर में आगजनी की है। इस सूचना के बाद पुलिस टीम घटना स्थल की ओर रवाना हो गई है तथा सर्चिंग अभियान चला रही है। पर अभी तक इस घटना की अधिकारिक तौर पर पुष्टि नहीं हुई है।

राजस्व पखवाड़ा का आयोजन आज से

कोण्डागांव, 06 अप्रैल (दण्डकारण्य समाचार)। राज्य शासन के निर्देशानुसार राजस्व संबंधी समस्याओं के त्वरित निवारण हेतु प्रदेश के प्रत्येक जिले के ग्रामों में राजस्व पखवाड़ा कार्यक्रम का आयोजन किया जाना है। इसके लिए माहवार तिथि निर्धारित की गई है, जिसके तहत राजस्व पखवाड़ा का आयोजन माह अप्रैल में 07 अप्रैल 2025 से 21 अप्रैल 2025 तक किया जाएगा। इसी प्रकार मई माह में 13 मई 2025 से 27 मई 2025 तक और जून माह में 16 जून 2025 से 30 जून 2025 तक आयोजित होगा। इस दौरान लोक सेवा गारंटी अधिनियम के तहत राजस्व प्रकरणों पर समय सीमा में कार्यवाही की जाएगी। इस पखवाड़े में अविवादित नामांतरण, अविवादित खाता विभाजन, सीमांकन, व्युत्पन्न, वृक्ष कटाई, विवादित नामांतरण विवादित खाता विभाजन, अधिलेख युट्टे सहित अन्य प्रकरणों का शत प्रतिशत निराकरण की कार्यवाही की जाएगी। शिविर स्थल पर ही बी वन, खसरा एवं किसान कर्तव्य के प्राप्त आवेदनों के निराकरण के साथ आग, जाति, निवास संबंधी समस्त आवेदनों का लोक सेवा केंद्रों के माध्यम से ऑनलाइन प्रविष्टि एवं समय सीमा में शत प्रतिशत निराकरण किया जाएगा।

पारदर्शिता, संवाद और समाधान की नई पहल

कोण्डागांव, 06 अप्रैल (दण्डकारण्य समाचार)। मुख्यमंत्री विष्णुदेव साय के निर्देशानुसार राज्य में च्युशासन 08 अप्रैल से शुरू होगा। यह तिहार प्रदेश में च्युशासन की सशक्त स्थापना, जनसमस्याओं के त्वरित समाधान, जनकल्याणकारी योजनाओं की समीक्षा और जन संवाद को सशक्त बनाने के उद्देश्य से तीन चरणों में आयोजित किया जाएगा। च्युशासन तिहार-2025 जू के आयोजन के उद्देश्य आम जनता

सुशासन तिहार-2025 का आयोजन 08 अप्रैल से

की समस्याओं का समयबद्ध निराकरण सुनिश्चित करना, शासन की जनकल्याणकारी योजनाओं के क्रियान्वयन की समीक्षा करना तथा विकास कार्यों में गति लाने के साथ ही आम जनता, जनप्रतिनिधियों और विभिन्न सामाजिक संगठनों से सीधा संवाद स्थापित करना है। आयोजन तीन चरणों में होगा। पहले चरण में 08 अप्रैल से 11 अप्रैल 2025 तक ग्राम पंचायत मुख्यालयों और नगरीय निकाय कार्यालयों में सुबह 10 बजे से शाम 5 बजे तक आवेदन प्राप्त किए जाएंगे। दूसरे चरण में लगभग एक माह के भीतर

प्राप्त आवेदनों का निराकरण किया जाएगा। तीसरे एवं अंतिम चरण में 05 मई से 31 मई 2025 के बीच समाधान शिविरों का आयोजन किया जाएगा। इस तिहार को सुव्यवस्थित और प्रभावी बनाने के लिए विस्तृत दिशा-निर्देश जारी किए जा रहे हैं। मुख्यमंत्री विष्णु देव साय के निर्देशानुसार आम जनता से उनकी समस्याओं के संबंध में 08 अप्रैल से 11 अप्रैल 2025 तक ग्राम पंचायत मुख्यालयों और नगरीय निकाय कार्यालयों में सुबह 10 बजे से शाम 5 बजे तक आवेदन प्राप्त किए जाएंगे। इन स्थलों पर समाधान पेटी रखी जाएगी, ताकि

लोग अपनी समस्याएं और शिकायतें निःसंकोच लिखकर उसमें डाल सकें। आवेदन प्राप्त करने के लिए समाधान पेटी की व्यवस्था जिला और विकासखण्ड मुख्यालय स्तर पर भी की जाएगी। आवेदनों का निराकरण सभी प्राप्त आवेदनों को स्कैन कर सॉफ्टवेयर में अपलोड किया जाएगा और संबंधित जिला/जनपद/नगरीय निकाय के अधिकारियों को ऑनलाइन व भौतिक रूप से भेजा जाएगा। संबंधित विभाग/अधिकारी लगभग एक माह में इन आवेदनों का निराकरण सुनिश्चित करेंगे।

समाधान शिविर का आयोजन 05 मई से 31 मई 2025 के दौरान प्रत्येक 08 से 15 पंचायतों के मध्य समाधान शिविर आयोजित किए जाएंगे, जिनमें आवेदकों को उनके आवेदनों की स्थिति की जानकारी दी जाएगी। नगरीय निकायों में भी आवश्यकतानुसार समाधान शिविर आयोजित होंगे। शिविरों के आयोजन की तिथि की जानकारी आवेदकों को एस.एम.एस. के माध्यम से तथा आवेदनों की पावती के माध्यम से दी जाएगी।

जिला प्रशासन लापरवाह अधीक्षक के विरुद्ध तत्काल कड़ी कार्यवाही करें: कमलेश कारम

आवापल्ली 6 अप्रैल (दण्डकारण्य समाचार)। गत दिनों पोटाकेबिन दुगाईगुड़ा के छत्र नीतीश धुवाँ की मौत को लेकर आरोप प्रत्यारोप की राजनीति गरमाने लगी है अधीक्षक की लापरवाही से हुई छत्र की मौत को गंभीरता से लेते हुए जहाँ कांग्रेस पार्टी ने जॉच दल बना कर उक घटना की सच्चाई जानने की पूरी कोशिश करते हुए अपनी जिम्मेदारी निर्यात, वही भारतीय जनता पार्टी के नेताओं द्वारा भी पोटाकेबिन दुगाईगुड़ा का निरीक्षण कर छत्र के मौत के संबंध में जानकारी लेने का प्रयास किया। भारतीय जनता पार्टी के जिला अध्यक्ष घासी राम नाग तथा जिला पंचायत बीजापुर के अध्यक्ष जानकी कोरसा के पोटाकेबिन दुगाईगुड़ा दौरे को लेकर पूर्व



जिला पंचायत उपाध्यक्ष कमलेश कारम ने तंज कसते हुए कहा कि उक्त नेता द्रव्य का दौरा राजनीति से प्रेरित दिखावा है। उन्होंने अफसोस जताते हुए कहा कि घटना के एक सप्ताह बीत जाने के बावजूद भी ट्रिपल इंजन की सरकार लापरवाह अधीक्षक के विरुद्ध कार्यवाही करने की हिम्मत क्यों नहीं जुटा पा रही है? जिला पंचायत अध्यक्ष जानकी कोरसा के गृह विकासखंड में संचालित पोटाकेबिन के छत्र की हुई। मौत के बाद भी इनके द्वारा किसी प्रकार की कोई

मानवीय संवेदनाये व्यक्त न करना इस बात की ओर इशारा करता है कि वह स्वयं इस मामले में कितने गंभीर है। कमलेश कारम ने कहा कि भारतीय जनता पार्टी के नेता इस मामले को लेकर गंभीर नहीं है जिले में संचालित पोटाकेबिन अधीक्षकों से इनकी मिलीभगत होने के कारण वे लापरवाह अधीक्षक के विरुद्ध कार्यवाही करने से घबराते हैं उन्होंने कहा कि भा.ज.पा नेताओं के संरक्षण के कारण पोटाकेबिनो में अधीक्षकों द्वारा की जा रही लापरवाहियों को स्पष्ट रूप से देखा जा सकता है। कमलेश कारम ने अंत में जिला प्रशासन से लापरवाह अधीक्षक के विरुद्ध तत्काल कड़ी कार्यवाही करने की मांग की है।

आगनबाड़ी कार्यकर्ता एक बार फिर आंदोलन की राह पर



बीजापुर, 6 अप्रैल (दण्डकारण्य समाचार)। जिले के आगनबाड़ी कार्यकर्ता अपनी पुरानी मांगों को लेकर एक बार फिर आंदोलन करने को मजबूर है। इसी सिलसिले में शुक्रवार को कलेक्टर के नाम एक ज्ञापन एस डी एम बीजापुर को संध की ओर सौंपा गया है।

विभिन्न योजनाओं का समय समय पर क्रियान्वयन अंदरूनी क्षेत्रों में जाकर करती है इसके बावजूद उन्हें न्यूनतम मानदेय मिलता है अपनी मांगों को लेकर अनेकों बार शासन प्रशासन का ध्यान आकर्षित कराया है तथापि उनकी मांगों पर अभी तक कोई ध्यान नहीं दिया गया इससे मजबूर होकर उन्हें पुनः आंदोलन के लिए बाध्य होना पडा है उनकी प्रमुख मांगों में सुपरवाइजरों के रिक्त पदों पर कार्यरत वरिष्ठ आगनबाड़ी कार्यकर्ताओं से भरा जाये उनके मानदेय में वृद्धि किया जाये। इस प्रकार उनकी और कई प्रमुख मांगें हैं जिनका समाधान होना चाहिए लेकिन लगातार उपेक्षा का शिकार हो रही आगनबाड़ी कार्यकर्ता अब आर पार की लड़ाई के मूड में दिख रही है।

यहां बता दें आगनबाड़ी कार्यकर्ता शासन की